

“IL-MILIED”

Studju ta' GUIDO SALIBA

MILTON jahseb qabel kollox bhala poeta klassiku. Fit-twelid ta' Gesù hu jilmah is-sbuhija tan-natura bil-fenomeni kollha tagħha. Hu jara l-Kristu, Sultan tas-Slaten, li għandu l-hila jsaħħar mhux biss lill-bniedem imma wkoll l'univers innif-su—lin-natura—u jarah rebbieh fuq l-allat ta' Ruma, Greċja, Sirja u Eġittu. Hu jarah iwaqqaf twemmin ġdid, Saltna ġdida fuq il-ħajja u l-imġiba tal-bniedem. Bhala poeta hu jieqaf jitghaxxaq jissemma lid-daqq saħhari bil-ħlewwa tiegħu ta' l-angli. Jilmah lix-xemx, kwiekeb, baħar, riħ, u għasafar jagħtu qima lill-Iben ta' Alla.

Milton hu l-poeta li jgħanni l-ġmiel kull fejn jinstab u juri tajjeb l-gherf klassiku tiegħu li ma jhallihx ma jitghaxxaqx bis-sbuhija tal-paganizmu, hekk li waqt li jsemmi l-waqgħa ta' l-allat hu juri li jrid inissel fil-qarrej simpatija għalihom. Hu l-poeta ta' l-immaginazzjoni li jpingi s-Sema bil-glorja kollha tagħha.

Cuschieri hu qabel kollox qassis li jixtieq iħalli lill-Muza tal-lirika ddawwallu moħħu, imma l-hemm tad-dinja fi gwerra ssewwidlu qalbu u minnflok iġhallem lill-bniedem għaliex m'għandux jaqta' qalbu imma jitlob il-ħniena t'Alla li żgur jaħfirlu dnubietu—imbagħad ikun jista' jerga' jibda jsaltan is-sliem. Cuschieri ma jintilifx iġħanni fuq is-sbuhija tan-natura u l-majista tal-kori u ta' l-Angli. Hu jagħmilha ta' bniedem prattiku, u bhala qaddej t'Alla juri l-fruġat u l-bluha tal-bniedem biex jerga' jressqu fi hdan Alla.

Milton fl-odi tiegħu, li kienet waħda mill-ewwel xogħol tiegħu u kienet għalih bhala thejjija għax-xogħol iktar brillanti, wera ċar it-tagħlim tiegħu fil-mitoloġija klassika u tal-Bibbja. Din l-odi hi waħda mill-isbah fil-Letteratura Ingliża fit-taqsim tal-holqien ta' poezija bl-ismijiet.

F“*Il-Milied*” ta' Cuschieri nsibu waħda mill-isbah gawhar tal-Letteratura Maltija. Fiha wiehed isib il-filosofija Nisranija mqabbla mal-filosofija ħazina u pagana, jew aħjar wera l-kuntrast bejn il-waħda u l-oħra. Fiha siltiet mill-Bibbja li qegħdin minsuġin hekk tajjeb fil-poezija tiegħu li mhux la kemm tinduna

li mhumiex bsebijiet originali tal-poeta. Imbagħad l-isbaħ taġha, jekk tbarri t-talba mhegġa, sinčiera u helwa li l-poeta jaġħmel lill-Madonna, hu li għalkemm ma' l-ewwel qari taħseb li hi poezija ta' ftit hsieb, ta' xeħta superficjali. wara li terġa' taqraha u taħseb f'it, tintebah bil-kobor u għoli ta' hsibijiet, tintebah bid-deskrizzjonijiet moħbija li malli tilmahhom tarahom iġħaddu minn quddiem il-għajnejn qishom xbiħat haġja.

Fuq kollox, din il-poezija tħallilek it-togħma tas-sincerità u t-twemmin qawwi tal-poeta fil-ħaq u s-sewwa t'Alla u l-moġħ-drija u ħniena tal-Madonna.

Dawn iż-żewġ poeziji huma tassew mera tal-persunalità ta' l-awturi taġħhom. John Milton kien bniedem klassiku u tista' tghid li għex bil-klassicizmu fil-waqt li l-Prof. A. Cuschieri juri li hu filosofu u fuq kollox patri.

Milton jibda l-innu billi jghid li n-natura libset il-mantell tas-Silġ għax sħat u beżgħet:—

...that her Maker's eyes

Should look so near upon her foul deformities."

Cuschieri jibda biex iġħid li fil-Milied hemm raħta bejn is-Sema u l-art.

"Donnhom lejn l-art iharsu mistaġħqbin

bi ġmielha l-kwiekeb, u donnha l-art thares

'il fuq titgħaxxaq bik, ja daw! tas-Sema."

Imma hu, soġħbien bil-hemm tad-dinja, ma jistax iġħanni ferriehi għax kif jistqarr.

"Ma l-kelma minn fomme toħroġli bid-dmugh"

minħabba n-niket li jitnissel min-nuqqas ta' fteħim bejn il-bnedmin.

Mhux hekk Milton li jwiddeb l-odi tiegħu

"Oh, run, prevent them with thy humble ode."

Dan irid ifaħħar qabel kulhadd saħansitra qabel is-Slaten Maġi, il-miġja fid-dinja ta' Dak li gieb miegħu ferħ u serħan.

Xtaq kieku l-poeta Malti jifraħ imma fid-dinja l-hemm hu kbir wisq biex iħallih jaġħmel hekk. Id-dwejjaq għelbu l-ferħ, għalhekk jixtieq jitlob maħfra lill-Ġesù għall-bnedmin kollha.

Il-poeta jfakkar fiż-żmien meta l-bnedmin ma kinux jemmnu li teżisti haġja oħra wara din u meta kienu jemmnu u ma kinux jaslu biex jifhmu x'jiġri wara l-mewt.

It-tnejn inqadew bi kliem Alla fil-mistoqsijiet li għamel lil Gobb biex ifieħmu li l-bniedem mhux għaref u setgħan daqsU.

Fil-waqt li Milton jissellifhom biex ighid li qatt ma nstema' daqq helu mill-holqien sa meta tweiled Kristu

*"Such music (as 'tis said)
Before was never made
But when of old the sons of morning sung."*

Il-qassis-poeta imma jqiegħed kliem il-Mulej ġo fomm il-bniedem pagan li jistaqsi lilu nnifsu u lil min hu bħalu x'jaq fuq il-holqien u n-natura u meta l-bniedem ma jwegibx għax ma jifhimx, iwahħal f'rasu dak li għallmu Epikuru li l-poeta gabru f'dawn il-versi :

*"Ohroġ mela l-inbid. li għandek, għaref
tassew, sejjāh madwar il-mejda mzejna
b'kull ġid xebbiet u zgħażaġh, u kul u ixxrob,
sakemm jiswa mir-ras kull ħsieb ta' dwejjaq."*

Dan kien it-twemmin qabel il-miġja ta' Gesù li miegħu twieldet l-imħabba u l-maħfra jekk il-bniedem jindem u jitlob hielu.

Għall-bniedem pessimista li jaqta' jiesu mill-ħniena t'Alla, il-poeta jwiddbu jqim 'l Alla tarbija. Ikompli jħegġeg

*"Itilqu, ja bdiewa,
għal ħdejh,
fuq raskom iqiegħed
idejh."*

Milton minn flok jurina dan il-kwadru tar-ragħajja

*"The Shepherds on the lawn
Or o'er the point of dawn
Sat simply chatting in a rustic row;
Full little thought they then,
That the mighty Pan
was kindly come to live with them below;
Perhaps their loves, or else their sheep,
Was all that did their silly thoughts so busy keep."*

L-idija li Kristu hu dawł qawwi li jixgħel fuq id-dlamijiet tad-dinja jagħtuhielna ż-żewġ poeti :

(Milton)— *"He saw a greater sun appear
Than his bright throne, or burning acle tree, could bear."*
(Cuschieri)— *"...fuq id-dlam tad-dinja
dehret, kif ataqu tant misserijietna,
Ix-Xemx tal-Haqq."*

It-tnejn jergġhu jaqblu li s-Saltna ta' l-allat spicċat **mali** twieled Kristu.

(Cuschieri)—“...*aħarbu
egħdewwa kiefra: gietna
sa fl-aħħar u qatt iżjed ma thallina
Il-Qawwa li tifdina.*”

u

(Milton)—“*Nor all the gods beside,
Longer dare abide...
Our babe to show his Godhead true,
Can in his swaddling hands control the damned crew.*”

It-tnejn iġhidu li fil-Milied regġhu lura għad-dinja, il-Haqq, u s-Sewwa. Imma Milton iżid

“*But wisest Fate says no,
This must not yet be so.*”

għaliex, iġhidilna, Kristu biex jifdi d-dinja jeħtieġlu jduq l-imrar tal-hajja u jmut fuq is-Salib għall-Fidwa tagħna u l-glorja tiegħu.

Milton jibda l-ewwel strofa billi jsemmi li l-profeti għannew il-miġja ta' Gešu li jitwieled minn Xebba nisel ta' David. Iġhid li halla s-Saltna tas-Sema biex sar bniedem Feddej tal-bnedmin. Cuschieri jispiċċa biex iġhid dan kollu u jgħid li isem Betlem ma jmut qatt.

Milton itemm l-odi tiegħu bhala poeta. Iġhid li t-tarbija raqdet mgħassa mill-Madonna, mill-kewkba ġdida ta' Betlem u mill-kori ta' l-Angli; għalhekk jeħtieġlu jtemm il-għanja tiegħu. Il-poeta tagħna, Patri Karmelitan, jaġmel talba bil-herqa lil Omm Sidna. Jitlobha thenn għall-bnedmin, twaqqaf iċ-ċarċir tad-demem mingħajr ma tgħid lill-Imħallef Imqaddes umma mill-mogħdrija tagħha ta' Omm l-Insara thenn u tbierek.

Id-dinja qadima tinsab imfarrka; li wiehed jara minn dan it-tharbit titwieled dinja ġdida, aktar f'saħħitha, immexxija minn liġijiet aħjar, aktar jaqblu man-natura tal-bniedem: din hi x-xewqa tan-nies imdejqa tad-dinja.

(Mill-messaġġ bir-radjo tal-Papa Piju XII

f-1 ta' Settembru, 1944).